



ТАТАРСТАН РЕСПУБЛИКАСЫ ЗАКОНЫ

Татарстан Республикасында хокук бозуларны профилактикалау турында

Татарстан Республикасы
Дәүләт Советы тарафыннан
2016 елның 26 декабрендә
кабул ителде

1 статья. Әлеге Законның жайга салу предметы

Әлеге Закон “Россия Федерациясендә хокук бозуларны профилактикалау системасы нигезлөре турында” 2016 елның 23 июнендейге 182-ФЗ номерлы Федераль закон (алга таба – Федераль закон) нигезендә кабул ителде һәм Татарстан Республикасы территориясендә хокук бозуларны профилактикалау өлкәсендә барлыкка килә торган аерым ижтимагый мәнәсәбәтләрне жайга сала.

2 статья. Төп терминнар һәм тәшенчәләр

Әлеге Законда төп терминнар һәм тәшенчәләр Федераль законда кулланылган мәгънәдә кулланыла.

3 статья. Хокук бозуларны профилактикалау системасының хокукый нигезе

Татарстан Республикасында хокук бозуларны профилактикалау системасының хокукый нигезен Россия Федерациясе Конституциясе, халыкара хокукның гомумтанылган принциплары һәм нормалары, федераль конституциячел законнар,

Федераль закон, башка федераль законнар həm Россия Федерациисенең башка норматив хокукий актлары, Татарстан Республикасы Конституциясе, əлеге Закон həm Татарстан Республикасы дәүләт хакимияте органнарының башка норматив хокукий актлары, муниципаль норматив хокукий актлар тәшкил итә.

4 статья. Хокук бозуларны профилактикалау принциплары

Татарстан Республикасы территориясендә хокук бозуларны профилактикалау Федераль законда билгеләнгән принциплар нигезендә гамәлгә ашырыла.

5 статья. Хокук бозуларны профилактикалау субъектлары

1. Хокук бозуларны профилактикалау субъектларының составы Федераль закон нигезендә билгеләнә.
2. Хокук бозуларны профилактикалау субъектлары үз эшчәнлекләрен Федераль законда билгеләнгән компетенция чикләрендә башкара.

6 статья. Хокук бозуларны профилактикалау өлкәсендә Татарстан Республикасы Дәүләт Советы вәкаләтләре

Татарстан Республикасы Дәүләт Советы хокук бозуларны профилактикалау өлкәсендә түбәндәге вәкаләтләрне гамәлгә ашыра:

- 1) хокук бозуларны профилактикалау өлкәсен законнар белән җайга сала;
- 2) хокук бозуларны профилактикалау өлкәсендә Татарстан Республикасы законнары үтәлешен тикшереп тора;
- 3) Россия Федерациисенең həm Татарстан Республикасының бюджет законнары нигезендә хокук бозуларны профилактикалауга киткән чыгымнар өлешендә Татарстан Республикасы бюджеты үтәлешен раслый həm контрольдә тота;
- 4) законнар нигезендә башка вәкаләтләрне гамәлгә ашыра.

7 статья. Хокук бозуларны профилактикалау өлкәсендә Татарстан Республикасы Президенты вәкаләтләре

Татарстан Республикасы Президенты хокук бозуларны профилактикалау өлкәсендә түбәндәге вәкаләтләрне гамәлгә ашыра:

- 1) хокук бозуларны профилактикалау өлкәсендә норматив хокукий актлар кабул итә;

2) хокук бозуларны профилактикалау өлкәсендә республика координацияләү органын төзи, аның турындагы нигезләмәне һәм аның персональ составын раслый;

3) Татарстан Республикасы башкарма хакимияте органнарының Татарстан Республикасы дәүләт хакимиятенең башка органнары белән эшчәнлеген координацияләүне тәэмин итә;

4) Россия Федерациясе законнары нигезендә Татарстан Республикасы башкарма хакимияте органнарының федераль башкарма хакимият органнары һәм аларның территориаль органнары, жирле үзидарә органнары белән хезмәттәшлеген оештыра;

5) хокук бозуларны профилактикалау өлкәсендә башка вәкаләтләрне гамәлгә ашыра.

8 статья. Хокук бозуларны профилактикалау өлкәсендә Татарстан Республикасы Министрлар Кабинеты вәкаләтләре

Татарстан Республикасы Министрлар Кабинеты хокук бозуларны профилактикалау өлкәсендә түбәндәге вәкаләтләрне гамәлгә ашыра:

1) хокук бозуларны профилактикалау өлкәсендә норматив хокукий актлар кабул итә;

2) Татарстан Республикасы территориясендә хокук бозуларны профилактикалау өлкәсендә дәүләт сәясәтен гамәлгә ашыру чараларын эшли һәм куллана;

3) Татарстан Республикасы башкарма хакимияте органнарының һәм хокук бозуларны профилактикалауда катнашучы затларның үзара хезмәттәшлеген тәэмин итә;

4) хокук бозуларны профилактикалауны Федераль законда каралган профилактик йогынты ясау рәвешләрендә гамәлгә ашыруны тәэмин итә;

5) хокук бозуларны профилактикалау өлкәсендә башка вәкаләтләрне гамәлгә ашыра.

9 статья. Хокук бозуларны профилактикалау өлкәсендә жирле үзидарә органнары хокуклары

Татарстан Республикасында жирле үзидарә органнары Федераль законда, “Россия Федерациясендә жирле үзидарә оештыруның гомуми принциплары турында” 2003 елның 6 октябрендәге 131-ФЗ номерлы Федераль законда, башка

федераль законнарда, өлеге Законда һәм муниципаль хокукый актларда билгеләнгән вәкаләтләр нигезендә үз вәкаләтләре чикләрендә түбәндәге хокукларга ия:

- 1) хокук бозуларны профилактикалау өлкәсендә муниципаль хокукый актлар кабул итә;
- 2) хокук бозуларны профилактикалау өлкәсендә координацияләу органнарын төзи;
- 3) хокук бозулар кылуга китерә торган сәбәпләрне һәм шартларны бетерү чараларын күрә;
- 4) муниципаль берәмлек территориясендә хокук бозуларны профилактикалауда катнашучы затларның үзара хезмәттәшлеген тәэмин итә;
- 5) Федераль законда каралган профилактик йогынты ясау рәвешләрендә хокук бозуларны профилактикалауны гамәлгә ашыра;
- 6) хокук бозуларны профилактикалау өлкәсендә башка хокукларны гамәлгә ашыра.

10 статья. Хокук бозуларны профилактикалау өлкәсендә дәүләт программалары һәм муниципаль программалар

1. Татарстан Республикасы дәүләт хакимиите органнары хокук бозуларны профилактикалау өлкәсендә дәүләт сәясәтен гамәлгә ашыру максатларында бюджет законнары һәм стратегик планлаштыру өлкәсендәге законнар таләпләре нигезендә хокук бозуларны профилактикалау өлкәсендә Татарстан Республикасы дәүләт программаларын эшли.

2. Татарстан Республикасында жирле үзидарә органнары хокук бозуларны профилактикалау өлкәсендә муниципаль программалар эшләргә хокуклы.

11 статья. Хокук бозуларны профилактикалау системасы эше

1. Хокук бозуларны профилактикалау системасы эшчәнлеге хокук бозуларны профилактикалау өлкәсендә Россия Федерациясе дәүләт программалары, Татарстан Республикасы дәүләт программалары, муниципаль программалар нигезендә гамәлгә ашырыла.

2. Хокук бозуларны профилактикалау субъектларының хокук бозуларны профилактикалау өлкәсендә Россия Федерациясе дәүләт программаларын, Татарстан Республикасы дәүләт программаларын, муниципаль программаларны гамәлгә ашыруга бәйле чыгымнарын финанслау хокук бозуларны

профилактикалауның тиешле субъектларына бирелгән акчалар исәбеннөн һәм шулар чикләрендә гамәлгә ашырыла.

12 статья. Хокук бозуларны профилактикалау өлкәсендә координацияләү органнары

1. Татарстан Республикасы территориясендә хокук бозуларны профилактикалау өлкәсендә дәүләт сәясәтен гамәлгә ашыруны тәэмин итү, шулай ук әлеге өлкәдә эшчәнлекне координацияләү максатларында хокук бозуларны профилактикалау буенча Татарстан Республикасы Хөкүмәт комиссиясе (алга таба – Хөкүмәт комиссиясе) төзелә.

2. Хөкүмәт комиссиясе хокук бозуларны профилактикалау өлкәсендә даими эшләүче республика координацияләү органы булып тора.

3. Хөкүмәт комиссиясе турындагы нигезләмә һәм аның персональ составы Татарстан Республикасы Президенты тарафыннан раслана.

4. Тиешле муниципаль берәмлекләр территорияләрендә хокук бозуларны профилактикалау өлкәсендә дәүләт сәясәтен гамәлгә ашыруны тәэмин итү, шулай ук әлеге өлкәдә эшчәнлекне координацияләү максатларында муниципаль координацияләү органнары төзелергә мөмкин.

5. Хокук бозуларны профилактикалау өлкәсендә координацияләү органнары составына Татарстан Республикасы дәүләт хакимияте органнары, жирле үзидарә органнары, федераль башкарма хакимият органнарының территориаль органнары вәкилләре, шулай ук иҗтимагый берләшмәләр житәкчеләре дә керә ала. Хокук бозуларны профилактикалау өлкәсендә координацияләү органнары составына, кирәк булган очракта, башка затлар да кертелергә мөмкин.

13 статья. Хокук бозуларны профилактикалауны мәгълүмати тәэмин итү

1. Федераль башкарма хакимият органнарының территориаль органнары, Татарстан Республикасы дәүләт хакимияте органнары һәм жирле үзидарә органнары тарафыннан гамәлгә куелган массакүләм мәгълүмат чараларында массакүләм мәгълүмат чаралары турындагы законнар нигезендә хокук бозуларны профилактикалау өлкәсендәге эшчәнлек турында материаллар бастырып чыгарыла.

2. Хокук бозуларны профилактикалауны мәгълүмати тәэмин итү, аның гавами һәм ачык булуына ирешү максатларында Хөкүмәт комиссиясе тарафыннан “Интернет” мәгълүмат-телекоммуникация челтәрендә Хөкүмәт комиссиясе сайты булдырыла һәм аның эшчәнлеге тәэмин ителә, шулай ук Россия Федерациисе

законнары нигезендә Татарстан Республикасы дәүләт хакимияте органнарының һәм жирле үзидарә органнарының рәсми сайтлары файдаланылырга мөмкин.

3. Татарстан Республикасы территориясендә төзелгән хокук бозуларны профилактикалау өлкәсендә координацияләү органнары халыкка үз эшчәнлекләре турында дайми рәвештә массакүләм мәгълүмат чаралары, Татарстан Республикасы дәүләт хакимияте органнарының һәм жирле үзидарә органнарының рәсми сайтлары аша мәгълүмат бирә.

14 статья. Татарстан Республикасы аерым закон актларының (закон актлары нигезләмәләренен) үз көчләрен югалтуын тану

Әлеге Закон үз көченә кергән көннән түбәндәгеләрне үз көчләрен югалткан дип танырга:

1) “Татарстан Республикасында хокук бозуларны профилактикалау турында” 2008 елның 13 октябрендәге 105-ТРЗ номерлы Татарстан Республикасы Законы;

2) “Татарстан Республикасының аерым закон актларына үзгәрешләр кертү турында” 2014 елның 24 июлендәге 76-ТРЗ номерлы Татарстан Республикасы Законының 9 статьясын;

3) “Татарстан Республикасында хокук бозуларны профилактикалау турында” Татарстан Республикасы законының 5 һәм 9 статьяларына үзгәрешләр кертү хакында” 2016 елның 26 мартандагы 16-ТРЗ номерлы Татарстан Республикасы Законын.

15 статья. Әлеге Законның үз көченә керүе

Әлеге Закон рәсми басылып чыккан көннән соң 10 көн узгач үз көченә керә.

Татарстан Республикасы
Президенты



Р.Н. Миннеханов

Казан, Кремль
2017 ел, 11 гыйнвар
№ 3-ТРЗ